

سلسلہ: رسائلِ فتاویٰ رضویہ

جلد: دسویں

رسالہ نمبر 7



۱۴۲۰ھ

# طرق اثبات الہلال

اثبات چاند کے طریقے



پیشکش: مجلسِ آئی ٹی (دعوتِ اسلامی)

## رسالہ

طرق اثبات الهلال<sup>۱۳۲۰ھ</sup>

(اثبات چاند کے طریقے)

مسئلہ ۲۰۳: از بڑودہ گجرات باڑہ نواب صاحب مرسلہ نواب سید معین الدین حسن خاں بہادر ۲۵ محرم الحرام ۱۳۲۰ھ کیا فرماتے ہیں علمائے دین اس مسئلہ میں کہ رویت ہلال شریعت میں کس طرح ثابت ہوتی ہے؟ بحوالہ کتب مع ترجمہ اردو جواب عطا ہو۔ بینواتوجروا

الجواب:

بسم الله الرحمن الرحيم:

<p>سب تعریقات اللہ کے لیے جس نے شمس کو ضیاء اور قمر کو نور بنایا، صلوة و سلام اس ذات اقدس پر جس کی آمد سے دین اسلام تمام ادیان میں بدر منیر بن گیا، آپ کے آل و اصحاب پر جو نور کے اعتبار سے کامل اور تنویر کے اعتبار سے مکمل ہیں (ت)</p>	<p>الحمد لله الذي جعل الشمس ضياء و القمر نورا والصلوة والسلام على من صار الدين بطولع هلاله بدر امنيرا وعلى آله وصحبه الكاملين نورا والمكملين تنويرا۔</p>
--	--

ثبوت رویت ہلال کے لیے شرع میں سات طریقے ہیں:

طریق اول: خود شہادتِ رویت یعنی چاند دیکھنے والے کی گواہی، ہلالِ رمضان مبارک کے لیے ایک ہی مسلمان عاقل، بالغ، غیر فاسق کا مجرد بیان کافی ہے کہ میں نے اس رمضان شریف کا ہلالِ فلاں دن کی شام کو دیکھا اگرچہ کینز ہو اگرچہ مستور الحال ہو، جس کی عدالتِ باطنی معلوم نہیں، ظاہر حال پابندِ شرع ہے اگرچہ اس کا یہ بیان مجلسِ قضاء میں نہ ہو، اگرچہ گواہی دیتا ہوں نہ کہے، نہ دیکھنے کی کیفیت بیان کرے کہ کہاں سے دیکھا کدھر کو تھا کتنا اونچا تھا وغیر ذلک۔ یہ اس صورت میں ہے کہ ۲۹ شعبان کو مطلع صاف نہ ہو، چاند کی جگہ ابر یا غبار ہو، اور بحالِ صفائی مطلع اگر وہاں ایک شخص جنگل سے آیا یا بلند مکان پر تھا تو بھی ایک ہی کا بیان کافی ہو جائے گا، ورنہ دیکھیں گے کہ وہاں کے مسلمان چاند دیکھنے میں کوشش رکھتے ہیں، بکثرت لوگ متوجہ ہوتے ہیں یا کاہل ہیں دیکھنے کی پروا نہیں، بے پروائی کی صورت میں کم سے کم دو درکار ہوں گے اگرچہ مستور الحال ہوں، ورنہ ایک جماعتِ عظیم چاہئے کہ اپنی آنکھ سے چاند دیکھنا بیان کرے جس کے بیان سے خوب غلبہ ظن حاصل ہو جائے کہ ضرور چاند ہوا اگرچہ غلام یا کھلے فساق ہوں، اور اگر کثرتِ حد تو اثر کو پہنچ جائے کہ عقل اتنے شخصوں کا غلط خبر پر اتفاق محال جانے تو ایسی خبر مسلم و کافر سب کی مقبول ہے۔ باقی گیارہ ہلالوں کے واسطے مطلقاً ہر حال میں ضرور ہے کہ دو مرد عادل یا ایک مرد و دو عورتیں عادل آزاد جن کا ظاہری و باطنی حال تحقیق ہو کہ پابندِ شرع ہیں، قاضی شرع کے حضور لفظ اشہد گواہی دیں یعنی میں گواہی دیتا ہوں کہ میں نے اس مہینے کا ہلالِ فلاں دن کی شام کو دیکھا اور جہاں قاضی شرع نہ ہو تو مفتی اسلام اُس کا قائم مقام ہے جبکہ تمام اہل شہر سے علم فقہ میں زائد ہو اُس کے حضور گواہی دیں اور اگر کہیں قاضی و مفتی کوئی نہ ہو تو مجبوری کو اور مسلمانوں کے سامنے ایسے عادل دو مرد یا ایک مرد و دو عورتوں کا بیان بے لفظ اشہد بھی کافی سمجھا جائے گا، ان گیارہ ہلالوں میں ہمیشہ یہی حکم ہے مگر عیدین میں اگر مطلع صاف ہو اور مسلمان رویتِ ہلال میں کاہلی نہ کرتے ہوں اور وہ دو گواہ جنگل یا بلندی سے نہ آئے ہوں تو اس صورت میں وہی جماعتِ عظیم درکار ہے، اسی طرح جہاں اور کسی چاند مثلاً ہلالِ محرم کا عام مسلمان پورا اہتمام کرتے ہوں تو بحالتِ صفائی مطلع جبکہ شاہدین جنگل یا بلندی سے نہ آئیں تو ظاہراً جماعتِ عظیم ہی چاہئے کہ جس وجہ سے اُس کا ایجابِ رمضان و عیدین میں کیا گیا تھا یہاں بھی حاصل ہے۔ در مختار میں ہے:

<p>ابرو غبار کی حالت میں ہلالِ رمضان کے لیے ایک عادل یا مستور الحال کی خبر کافی ہے اگرچہ غلام یا عورت ہو رویت کی کیفیت بیان کرے خواہ نہ کرے، دغوی یا لفظ اشہد یا حکم یا مجلس قاضی کسی کی شرط نہیں مگر فاسق کا بیان بالاتفاق مردود ہے اور عید</p>	<p>قبیل بلاد دعوی و بلا لفظ اشہد و حکم و مجلس قضاء، للصور مع علة کغیم و غبار، خبر عدل او مستور لا فاسق اتفاقاً و لوقتاً او انشی بین کیفیتة الرویة اولاً، علی</p>
--	--

<p>المذنب، وشرط للفطر مع العلة العدالة و نصاب الشهادة و لفظ اشهد ولو كانوا بلدة لاحاكم فيها. صاموا بقول ثقة و افطر و ابأخبار عدلين مع العلة للضرورة، و قيل بلا علة جمع عظيم يقع غلبة الظن بخبرهم و عن الامام، يكتفي بشاهدين و اختاره في البحر و صح في الاقضية الاكتفاء بواحد. ان جاء من خارج البلد، او كان على مكان مرتفع و اختاره ظهير الدين، و هلال الاضحية و بقية الاشهر التسعة كالفطر على المذهب اه<sup>1</sup> مختصراً</p>	<p>کے لیے بحال ناصافی مطلع عدالت کے ساتھ دو مرد یا ایک مرد و دو عورت کی گواہی بلفظ اشہد ضرور ہے اور اگر ایسے شہر میں ہوں جہاں کوئی حاکم اسلام نہیں تو بوجہ ضرورت بحال ابرو غبار ایک ثقہ شخص کے بیان پر روزہ رکھیں اور دو عادلوں کی خبر پر عید کر لیں، اور جب ابرو غبار نہ ہو تو ایسی بڑی جماعت کی خبر مقبول ہوگی جس سے ظن غالب حاصل ہو جائے اور امام سے مروی ہو کہ دو گواہ کافی ہیں اور اسی کو بحر الرائق میں اختیار کیا، اور کتاب الاقضية میں فرمایا صحیح یہ ہے کہ ایک بھی کافی ہے اگر جنگل سے آئے یا بلند مکان پر تھا اور اسی کو امام ظہیر الدین نے اختیار فرمایا اور ذی الحجہ اور باقی نو مہینوں کے چاند کا وہی حکم ہے جو ہلال عید الفطر کا۔ اھ مختصراً</p>
---	--

ردالمحتار میں ہے:

<p>شرط القبول عند عدم علة في السماء لهلال الصوم و الفطر اخبار جمع عظيم لان التفرد من بين الجم الغفير بالرؤية مع توجههم طالبين لما توجه هو اليه مع فرض عدم المانع ظاهر في غلظه، بحر، ولا يشترط فيهم العدالة، امداد ولا الحرية قهستاني<sup>2</sup>، قوله و اختاره في البحر حيث قال ينبغى العمل على هذه الرواية في زماننا لان الناس تكاسلت عن ترائى الاهلة فانتفى قولهم مع توجههم طالبين و</p>	<p>جب آسمان صاف ہو تو ہلال روزہ و عید کے قبول کو جماعت عظیم کی خبر شرط ہے اس لیے کہ بڑی جماعت کہ وہ بھی چاند دیکھنے میں مصروف تھی اُس میں صرف دو ایک شخص کو نظر آنا حالانکہ مطلع صاف ہے ان دو ایک کی خطا میں ظاہر ہے، ایسا ہی بحر الرائق میں ہے اور جماعت عظیم میں عدالت شرط نہیں، ایسا ہی امداد الفتاح میں ہے، نہ آزادی شرط ہے ایسا ہی قهستانی میں ہے، اور بحر الرائق میں فرمایا کہ جب لوگ چاند دیکھنے میں کاہلی کریں تو اس روایت پر عمل چاہئے کہ دو گواہ کافی ہیں کہ اب وہ وجہ نہ رہی کہ سب چاند دیکھنے میں مصروف تھے اور مطلع صاف تھا تو فقط انہی دو کو نظر آنا</p>
---	--

<sup>1</sup> در مختار کتاب الصوم مطلع مجتہبائی دہلی ۱۳۹۱-۱۳۸۰

<sup>2</sup> ردالمحتار کتاب الصوم مصطفیٰ البانی مصر ۱۰۰۱۲

<p>بعید از قیاس ہے، اور دلوالجیہ و ظہیریہ سے ظاہر ہوتا ہے کہ ظاہر الروایۃ میں صرف تعدد گوہان کی شرط ہے اور تعدد دو<sup>۲</sup> سے بھی ہو گیا انتہی اور ہمارے زمانے میں لوگوں کا کسل آنکھوں دیکھا ہے تو دو<sup>۱</sup> کی گواہی کو یہ نہ کہیں گے کہ جمہور کے خلاف انہی کو کیسے نظر آگیا جس سے گواہ کی غلطی ظاہر ہو تو ظاہر الروایۃ کی وجہ نہ رہی تو اس دوسری روایت پر فتویٰ دینا لازم ہوا اور کافی حاکم جس میں امام محمد کا تمام کلام، کتب ظاہر الروایۃ کا جمع فرمادیا ہے یوں ہے کہ رمضان میں ایک مسلمان مرد یا عورت عادل یا مستور الحال کی گواہی مقبول ہے جبکہ یہ گواہی دے کہ اس نے جنگل میں دیکھا یا شہر میں دیکھا اور کوئی سبب ایسا تھا جس کے باعث اوروں کو نظر نہ آیا انتہی اور ان دونوں روایتوں میں منافات نہیں اس لیے کہ جماعت عظیم کی شرط وہاں ہے کہ گواہ شہر میں غیر مکان بلند پر ہو تو یہ کچھلی روایت اُس پہلی کے اطلاق کی قید بتاتی ہے اور اس پر دلیل یہ کہ پہلی میں ایک کی گواہی نہ ماننے کی وجہ یہ فرمائی کہ تنہا اُس کا دیکھنا غلطی میں ظاہر ہے اور اُس کچھلی صورت یعنی جبکہ وہ جنگل میں یا بلند مکان پر تھا وہ رد کی وجہ نہ پائی گئی اس لیے محیط میں فرمایا کہ اس حالت میں تنہا اُس کا دیکھنا خلاف ظاہر نہ ہوگا الخ اور باقی نو مہینوں میں مقبول نہ ہوگی مگر گواہی دو<sup>۲</sup> مردوں یا ایک مرد دو عورتوں عادل آزاد کی جن پر حد قذف نہ لگ چکی ہو جیسے باقی تمام معاملات میں۔ اسی طرح</p>	<p>ظاہر الوالوجیۃ والظہیریۃ يدل على ان ظاہر الروایۃ هو اشتراط العدد والعدد يصدق باثنتين اه وفي زماننا مشاهد من تكاسل الناس فليس في شهادة الاثنتين تفرد من بين الجم الغفير حتى يظهر غلط الشاهد. فانتفت علة ظاهر الروایۃ فتعين الافتاء بالروایۃ الاخری<sup>۳</sup>، وفي كافي الحاكم الذي هو جمع كلام محمد في كتبه ظاہر الروایۃ وتقبل شهادة المسلم و المسلمة عد لكان او غير عدل بعد ان يشهد انه رأى خارج المصر او انه رآه في المصر وفي المصر علة تمنع العامة من التساوى في رؤيته اه ولا منافاة بينهما لان اشتراط الجمع العظيم اذا كان الشاهد من المصر في مكان غير مرتفع. فالثانية مقيدة لاطلاق الاولى بدليل ان الاولى علة فيها رد الشهادة بان التفرد ظاہر في الغلط وعلى ما في الثانية لم توجد علة الرد لهذا قال في المحيط فلا يكون تفرد بالروایۃ خلاف الظاهر الخ<sup>۴</sup> قوله وبقية الشهر التسعة لا يقبل فيها الا شهادة رجلين او رجل وامرأتين عدول احرار غير محدود دين كما في سائر الاحكام. بحر عن شرح</p>
--	---

<sup>3</sup> رد المحتار كتاب الصوم مصطفیٰ البابی مصر ۱۰۱۲

<sup>4</sup> رد المحتار كتاب الصوم مصطفیٰ البابی مصر ۱۰۱۲

<p>بحر الرائق میں امام اسمیجانی شرح مختصر طحاوی سے ہے اور ظاہر یہ ہے کہ ان نوچاندوں میں صفائی و عدم صفائی مطلع کا کچھ فرق نہیں ہر حال میں دو اُنکی گواہی قبول ہوگی کہ وہ وجہ جو وہاں شرط جماعت عظیم کی باعث تھی کہ سب ہلال کو تلاش کرتے ہیں یہاں موجود نہیں کہ ان نو مہینوں کا چاند عام لوگ تلاش نہیں کرتے ہیں، اور اس کی تائید کرتا ہے امام اسمیجانی کا وہ فرمانا کہ اُن میں وہ درکار ہے جو باقی تمام معاملات میں اہل ملتقطاً</p>	<p>مختصر الطحاوی للامام الاسبيجاني والظاهر انه في الاهلة التسعة لافرق بين الغيم والصحو في قبول الرجلين لفقد العلة الموجبة لاشتراط الجمع الكثير وهي توجه الكل طالبين ويؤيده قوله كما في سائر الاحكام اه<sup>5</sup> ملتقطاً۔</p>
--	---

حدیقہ ندیہ میں ہے:

<p>جب زمانہ ایسے سلطان سے خالی ہو جو معاملات شرعیہ میں کفایت کر سکے تو شرعی سب کام علماء کو سپرد ہونگے اور مسلمانوں پر لازم ہوگا کہ اپنے ہر معاملہ شرعیہ میں اُن کی طرف رجوع کریں وہ علماء ہی قاضی و حاکم سمجھے جائیں گے، پھر اگر سب مسلمانوں کا ایک عالم پر اتفاق مشکل ہو تو ہر ضلع کے لوگ اپنے علماء کا اجتماع کریں گے، اگر ضلع میں عالم کثیر ہوں تو جو سب میں زیادہ احکام شریعت کا علم رکھتا ہے اُس کی پیروی ہوگی، اور اگر علم میں برابر ہوں تو ان میں قرعہ ڈالیں ۱۲ امنہ غفرلہ،</p>	<p>اذا خلا الزمان من سلطان ذي كفاية فالامور مؤكدة الى العلماء ويلزم الامة الرجوع اليهم و يصيرون ولاية فاذا عسر جمعهم على واحد استقل كل قطر باتباع علمائه فان كثروا فالمتبع اعلمهم فان استوا اقرع بينهم<sup>6</sup>۔</p>
---	---

طریق دوم: شہادۃ علی الشہادۃ یعنی گواہوں نے چاند خود نہ دیکھا بلکہ دیکھنے والوں نے ان کے سامنے گواہی دی اور اپنی گواہی پر انہیں گواہ کیا، انہوں نے اُس گواہی کی گواہی دی، یہ وہاں ہے کہ گواہاں اصل حاضری سے معذور ہوں اور اس کا طریقہ یہ ہے کہ گواہ اصل گواہ سے کہے میری اس گواہی پر گواہ ہو جا کہ میں گواہی دیتا ہوں میں نے ماہ فلاں سنہ فلاں کا ہلال فلاں دن کی شام کو دیکھا۔ گواہان فرج یہاں آ کر یوں شہادت دیں کہ میں گواہی دیتا ہوں کہ فلاں بن فلاں نے مجھے اپنی اس گواہی پر گواہ کیا کہ فلاں بن فلاں مذکور نے ماہ فلاں سنہ فلاں کا ہلال فلاں دن کی شام کو دیکھا اور فلاں بن فلاں مذکور نے مجھ سے کہا کہ میری اس گواہی پر گواہ ہو جا، پھر اصل شہادت رویت میں اختلاف احوال کے ساتھ جو احکام گزرے ان کا لحاظ ضرور ہے، مثلاً ماہ رمضان میں مطلع صاف تھا

<sup>5</sup> رد المحتار کتاب الصوم مصطفیٰ البابی مصر ۱۰۳۱۲

<sup>6</sup> الحدیقۃ الندیہ، النوع الثالث من انواع العلوم الثلاثیۃ، مکتبہ نوریہ رضویہ فیصل آباد، ۳۵۱/۱

تو صرف ایک کی گواہی مسوع نہ ہونی چاہئے جب تک جنگل میں یا بلند مکان پر دیکھانہ بیان کرے ورنہ ایک کی شہادت اور اس کی شہادت پر بھی صرف ایک ہی شاہد اگرچہ کثیر مستورۃ الحال ہو بس ہے، اور باقی مہینوں میں یہ تو ہمیشہ ضرور ہے کہ ہر گواہ کی گواہی پر دو مرد یا ایک مرد و عورت عادل گواہ ہوں اگرچہ یہی دو مرد ان دو اصل میں ہر ایک کے شاہد ہوں مثلاً جہاں عیدین میں صرف دو عادلوں کی گواہی مقبول ہے زید و عمرو دو عادلوں نے چاند دیکھا اور ہر ایک نے اپنی شہادت پر بکر و خالد دو مرد عادل کو گواہ کر دیا کہ یہاں آکر بکر اور خالد ہر ایک نے زید و عمرو دونوں کی گواہی پر گواہی دی کافی ہے یہ ضرور نہیں کہ ہر گواہ کے جُدا جُدا دو گواہ ہوں، اور یہ بھی جائز ہے کہ ایک اصل خود آکر گواہی دے اور دوسرا گواہ اپنی گواہی پر دو گواہ جداگانہ کر بھیجے، ہاں یہ جائز نہیں کہ ایک گواہ اصل کے دو گواہ ہوں اور انہیں دونوں میں سے ایک خود اپنی شہادت ذاتی بھی دے۔ در مختار میں ہے:

<p>گواہی مقبول ہے اگرچہ یکے بعد دیگرے کتنے ہی درجے تک پہنچے مثلاً گواہان اصل نے زید و عمرو کو گواہ بنایا انہوں نے اپنی اس شہادت علی الشہادت پر بکر و خالد کو گواہ کر دیا خالد نے اپنی اس شہادت علی الشہادت پر سعید و حمید کو شاہد بنالیا و علی هذا القیاس) اور مذہب صحیح پر یہ امر حدود و قصاص کے سوا ہر حق میں جائز ہے اس شرط سے کہ جس وقت قاضی کے حضور ادائے شہادت ہوئی اُس وقت وہاں اصل گواہ کا آنا مرض یا سفر یا زان پر وہ نشین ہونے کے باعث متعذر ہو اور امام ابی یوسف کے نزدیک تین منزل دُور ہونا ضرور نہیں بلکہ اتنی دُوری کافی ہے کہ گواہی دے کر رات کو اپنے گھر نہ پہنچ سکے بکثرت مشائخ نے اس قول کو پسند کیا اور قسمستانی و سراجیہ میں ہے کہ اسی پر فتویٰ ہے۔ مصنف نے اسے مسلم رکھا اور عورت کی پردہ نشینی یہ کہ مردوں کے مجمع سے پختی ہو اگرچہ اپنی کسی ضرورت کے لیے باہر نکلے یا حمام جائے، ایسا ہی قنویہ میں ہے۔ اور یہ بھی شرط ہے کہ ہر اصل</p>	<p>الشهادة على الشهادة مقبولة وان كثرت استحسانا في كل حق. على الصحيح. الا في حد وقود بشرط تعذر حضور الاصل بمرض او سفر و اكتفى الثاني بغيبته بحيث يتعذر ان يبیت باهله واستحسنه غير واحد. وفي القهستانی والسراجیة وعلیه الفتوی و اقراء المصنف او كون المرأة مخدرة لا تخالط الرجال وان خرجت لحاجة و حمام، قنویة. عند الشهادة عند القاضی قید للکل. و بشرط شهادة عدد نصاب ولو رجلا و امرأتین عن کل اصل، ولو امرأة، لا تغایر فرعی هذا و ذاک. و کیفیتها ان يقول الاصل مخاطباً للفرع ولو ابنه، بحر. اشهد علی شهادتی انی اشهد بكذا و يقول الفرع اشهد ان فلانا اشهد نی علی شهادته بكذا و قال لی اشهد علی شهادتی</p>
---	---

<p>گواہ اگرچہ عورت کی گواہی پر پورا انصاب شہادۃ ہو یعنی دو مرد یا ایک مرد و دو عورتیں گواہی دیں، ہاں یہ ضرور نہیں کہ ہر گواہ اصل کے دو دو چنڈا گانہ گواہوں اور اس کی کیفیت یہ ہے کہ گواہ اصل گواہ فرغ سے اگرچہ وہ اس کا بیٹا ہو خطاب کر کے کہے تو میری اس گواہی پر گواہ ہو جا کہ میں یہ گواہی دیتا ہوں اور گواہ فرغ یوں ادائے شہادت کرے کہ میں گواہی دیتا ہوں کہ فلاں نے مجھے اپنی گواہی پر گواہ کیا اور مجھ سے کہا کہ میری اس گواہی پر گواہ ہو جا۔ اھ مختصر گ۔</p>	<p>بذلک اھ<sup>7</sup> مختصراً۔</p>
---	-------------------------------------

اسی کے بیان ہلال رمضان میں ہے:

<p>ایک کی گواہی دوسرے پر مثلاً غلام یا عورت کی شہادت اگرچہ اپنی ہی جیسے پر ہلال رمضان میں مقبول ہے جبکہ ایک کی گواہی وہاں مسموع ہونے کے قابل ہو جیسے بحالت ناصافی مطلع۔</p>	<p>وتقبل شہادۃ واحد علی آخر کعبد وانشی ولو علی مثلہما۔<sup>8</sup></p>
---	--

ردالمحتار میں ہے:

<p>اگر دو گواہوں نے ایک مرد کی شہادت پر شہادت کی اور ان میں ایک خود بذاتہ گواہ ہے تو یہ جائز نہیں، ایسا ہی فتاویٰ عالمگیری میں محیط امام سرخسی سے ہے اور اگر ایک نے خود گواہی دی اور دوسرے دو نے اور شخص کی شہادت پر شہادت ادا کی تو یہ درست ہے، بزازیہ میں اس کی تصریح ہے<sup>۱۲</sup></p>	<p>لو شہدا علی شہادۃ رجل واحد ہما یشہد بنفسہ ایضاً لم یجز کذا فی المحيط السرخسی فتاویٰ الہندیۃ ولو شہد واحد علی شہادۃ نفسہ و آخران علی شہادۃ غیرہ یصح و صرح بہ فی البزازیۃ اھ<sup>9</sup> مختصراً</p>
---	---

فتاویٰ عالمگیریہ میں ذخیرہ سے ہے:

<p>گواہ فرغ کو چاہئے کہ گواہ اصل اور اس کے باپ اور دادا سب کا نام ذکر کرے یہاں تک کہ اسے چھوڑ دے گا تو حاکم اس کی گواہی قبول نہ کرے گا کذا فی الذخیرۃ۔<sup>۱۰</sup></p>	<p>ینبغی ان یذکر الفرع اسم الشاہد الاصل واسم ابیہ وجده حتی لو ترک ذلک فالقاضی لا یقبل شہادتهما کذا فی الذخیرۃ۔<sup>10</sup></p>
---	---

<sup>7</sup> دُر مختار باب الشہادت علی الشہادت مطبع مجتہبائی دہلی ۱۰۰/۲

<sup>8</sup> دُر مختار، کتاب الصوم، مطبع مجتہبائی دہلی، ۱۳۸/۱

<sup>9</sup> ردالمحتار باب الشہادت علی الشہادۃ مصطفیٰ البابی مصر ۱/۳۳

<sup>10</sup> فتاویٰ ہندیہ الباب الحادی عشر فی الشہادۃ علی الشہادۃ نورانی کتب خانہ پشاور، ۵۲۴/۳

شہادۃ علی الشہادۃ میں یہ بھی ضرور ہے کہ اُسکے مطابق حکم ہونے تک، گواہانِ اصل بھی اہلیتِ شہادت پر باقی رہیں اور شہادت کی تکذیب نہ کریں مثلاً گواہانِ فرع نے ابھی گواہی نہ دی یا دی اور اس پر ہنوز حکم نہ ہوا تھا کہ گواہانِ اصل سے کوئی گواہ اندھایا گونگا یا مجنون یا معاذ اللہ مرتد ہو گیا یا کہا کہ میں نے ان گواہوں کو اپنی شہادت کا گواہ نہ کیا تھا یا غلطی سے گواہ کر دیا تھا تو یہ شہادت باطل ہو جائے گی۔ در مختار میں ہے:

<p>اصل شاہد کے اہلیت سے نکل جانے کے سبب سے فروع کی شہادت باطل ہو جاتی ہے مثلاً شاہد گونگا یا نابینا ہو گیا یا اصل شاہد شہادت سے انکاری ہو، مثلاً اصول یوں کہیں ہم گواہ نہیں یا ہم نے ان کو گواہ نہیں کیا یا ہم نے ان کو گواہ کیا اور غلط کہا۔ (ت)</p>	<p>تبطل شہادۃ الفروع بخروج اصلہ عن اہلیتہا کخرس و عی، وبانکار اصلہ الشہادۃ کقولہم مالنا شہادۃ اولم نشہد او اشہد ناہم و غلطنا اہ<sup>11</sup> مختصراً</p>
---	--

طریق سوم: شہادۃ علی القضاء یعنی دوسرے کسی اسلامی شہر میں حاکم اسلام قاضی شرع کے حضور رویت ہلال پر شہادتیں گزریں اور اُس نے ثبوتِ ہلال کا حکم دیا، دو شاہدین عادل اس گواہی و حکم کے وقت حاضر دار القضاء تھے، انہوں نے یہاں حاکم اسلام قاضی شرع یا وہ نہ ہو تو مفتی کے حضور کہا کہ ہم گواہی دیتے ہیں ہمارے سامنے فلاں شہر کے فلاں حاکم کے حضور فلاں ہلال کی نسبت فلاں دن کی شام کو ہونے کی گواہیاں گزریں اور حاکم موصوف نے اُن گواہیوں پر ثبوتِ ہلال مذکور شام فلاں روز کا حکم دیا، فتح القدر شرح ہدایہ میں ہے:

<p>اگر گواہوں نے گواہی دی کہ فلاں شہر کے فلاں قاضی کے پاس فلاں رات میں چاند دیکھنے پر دو ۲۲ دیوں نے گواہی دی تو قاضی ان کی شہادت پر فیصلہ دے دیا ہے تو اس قاضی کے لیے ان دونوں کی شہادت کی وجہ سے فیصلہ دینا جائز ہے کیونکہ قضائے قاضی حجت ہے اور انہوں نے اس پر گواہی دی ہے۔ (ت)</p>	<p>لوشہدوا ان قاضی بلد کذا شہد عندہ اثنان برؤیۃ الهلال فی لیلة کذا وقضی بشہادتہما جاز لہذا القاضی ان یحکم بشہادتہما لان قضاء القاضی حجة وقد شہد وابہ۔<sup>12</sup></p>
---	--

اسی طرح فتاویٰ قاضیوں و فتاویٰ خلاصہ وغیرہمیں ہے۔

<p>قلت تنویر میں ذخیرہ کی اتباع کرتے ہوئے مجموع النوازل کے حوالے سے نقل کرتے ہوئے یہ قید لگائی کہ دلعوی</p>	<p>قلت وقیدہ فی التنویر تبعاً للذ خیرۃ عن مجموع النوازل باستجماع شرائط</p>
---	--

<sup>11</sup> در مختار باب الشادۃ علی الشادۃ مطبع مجتہبائی دہلی ۱۰۰۱۲

<sup>12</sup> فتح القدر کتاب الصوم مکتبہ نوریہ رضویہ سکر ۲۳۳۱۲

<p>کے تمام شرائط کا پایا جانا ضروری ہے اور علامہ شامی نے اس کی دو توجیہات بیان کی ہیں ان میں سے ہر ایک پر ہمیں کلام ہے، اس کی پوری تفصیل ہم نے حاشیہ ردالمحتار میں بیان کر دی ہے وہاں سے ملاحظہ کریں وہ نہایت ہی اہم ہے (ت)</p>	<p>الدعوى و وجهه العلامة الشامى بتوجيهين، لنا فى كل منهما كلام حققناه فىما عليه علقناه فراجعه ثمة فانه من الفوائد المهمة۔</p>
---	---

طریق چہارم: کتاب القاضی الی القاضی یعنی قاضی شرع جسے سلطان اسلام نے فصل مقدمات کے لئے مقرر کیا ہو اس کے سامنے شرعی گواہی گزری اُس نے دوسرے شہر کے قاضی شرع کے نام خط لکھا کہ میرے سامنے اس مضمون پر شہادت شرعیہ قائم ہوئی اور اُس خط میں اپنا اور مکتوب الیہ کا نام و نشان پورا لکھا جس سے امتیاز کافی واقع ہو اور وہ خط دو گواہانِ عادل کے سپرد کیا کہ یہ میرا خط قاضی فلاں شہر کے نام ہے وہ باحتیاط اس قاضی کے پاس لائے اور شہادت ادا کی آپ کے نام یہ خط فلاں قاضی فلاں شہر نے ہم کو دیا اور ہمیں گواہ کیا کہ یہ خط اس کا ہے اب یہ قاضی اگر اُس شہادت کو اپنے مذہب کے مطابق ثبوت کے لیے کافی سمجھے تو اس پر عمل کر سکتا ہے (اور بہتر یہ ہے کہ قاضی کاتب خط لکھ کر ان گواہوں کو سُنادے یا اس کا مضمون بتادے اور خط بند کر کے اُن کے سامنے سر بمسر کر دے، اور اولیٰ یہ کہ اُس کا مضمون ایک کھلے ہوئے پرچے پر الگ لکھ کر بھی ان شہود کو دے دے کہ اُسے یاد کرتے رہیں یہ آکر مضمون پر بھی گواہی دیں کہ خط میں یہ لکھا ہے اور سر بمسر خط اس قاضی کے حوالہ کریں یہ زیادہ احتیاط کے لیے ہے ورنہ خیر اسی قدر کافی ہے کہ دو مردوں یا ایک مرد و دو عورتیں عادل کو خط سپرد کر کے گواہ کر لے اور وہ باحتیاط یہاں لاکر شہادت دیں) بغیر اس کے اگر خط ڈاک میں ڈال دیا یا اپنے آدمی کے ہاتھ بھیج دیا تو ہرگز مقبول نہیں اگرچہ وہ خط اسی قاضی کا معلوم ہوتا ہو اور اس پر اس کی اور اس کے محکمہ قضا کی مہر بھی لگی ہو (اور یہ بھی ضرور ہے کہ جب تک یہ خط قاضی مکتوب الیہ کو پہنچے اور وہ اُسے پڑھ لے اُس وقت تک کاتب زندہ رہے اور معزول نہ ہو ورنہ اگر خط پڑھے جانے سے پہلے مر گیا یا برخاست ہو گیا تو اس پر عمل نہ ہوگا اور بحالتِ زندگی یہ بھی ضرور ہے کہ جب تک مکتوب الیہ اس خط کے مطابق حکم نہ کر لے اُس وقت تک کاتب عہدہ قضا کا اہل رہے ورنہ اگر حکم سے پہلے کاتب مثلاً مجنوں یا مرتد یا اندھا ہو گیا تو بھی خط بیکار ہو جائے گا۔ در مختار میں ہے :

<p>القاضی یکتب الی القاضی بحکمہ وان لم یکن الخصم حاضر الم یحکم وکتب الشہادة لیحکم المکتوب الیہ بہا علی رائہ وقرأ الکتاب علیہم واولیہم بہ</p>	<p>ایک قاضی دوسرے قاضی کی طرف حکم نامہ لکھے، اگر خصم حاضر نہ ہو تو قاضی فیصلہ نہ کرے اور گواہی لکھ لے تاکہ قاضی مکتوب الیہ گواہی کے ذریعے اپنی رائے کے مطابق فیصلہ صادر کر دے اور قاضی کاتب خط مذکور کو شہود پر</p>
--	---

<p>پڑھے یا انہیں اس کے مضمون سے آگاہ کر دے، پھر خط پر پتلوں تحریر کرے کہ اپنا اور مکتوب الیہ کا نام اور دونوں کی شہرت یعنی وہ لفظ یا لقب ضرور لکھے جس سے وہ مشہور ہوں۔ اور امام ابو یوسف نے اس پر اکتفاء کیا ہے کہ قاضی کاتب شہادوں کو صرف اس پر گواہ کر لے کہ وہ اس کا خط ہے۔ فتویٰ اسی قول پر ہے۔ اور خط پڑھے جانے سے قبل قاضی کاتب کی موت اور اس کی معزولی کے سبب باطل ہو جاتا ہے۔ اسی طرح قاضی کاتب کے مجنون، مرتد، محدود فی القذف اور نابینا ہو جانے پر سبب نکل جانے اہلیت قضا سے خط باطل ہو جاتا ہے، یونہی مکتوب الیہ قاضی کی موت سے سبب نکل جانے اہلیت قضا سے خط باطل ہو جائے گا مگر اس صورت میں مکتوب الیہ قاضی کی موت سے خط باطل نہیں ہوتا جب کاتب قاضی تعیم کر دے مثلاً یوں کہ جو وہاں کا قاضی ہو یہ خط اس کی طرف ہے، اور خط حکم کی طرف سے مقبول نہیں بلکہ اس قاضی کی طرف سے مقبول ہے جو سلطان کی طرف سے معین ہو (ملخصاً) (ت)</p>	<p>و ختم عندہم وسلم الیہم بعد کتابة عنوانہ و ہوان یکتب فیہ اسمہ واسم المکتوب الیہ و شہر تہما و اکتفی الثانی بان یشہد ہم انہ کتابہ و علیہ الفتوی، و یبطل الکتاب بموت الکتب و عزلہ قبل القرأة و بجنون الکتب و ردتہ و حدہ لقذف و عمائہ لخروجه عن الاہلیة و کذا بموت المکتوب الیہ لخروجه عن الاہلیة الا اذا عم و لا یقبل کتاب القاضی من محکم بل من قاض مولی من قبل الامام<sup>13</sup> (ملخصاً)۔</p>
---	--

درر و غر میں ہے:

<p>تحریر مقبول نہ ہوگی مگر دو مردوں کی گواہی یا ایک مرد اور خواتین کی گواہی کے بعد، کیونکہ تحریر میں جلسازی ہو جاتی ہے اور تحریر دوسری تحریر کی مشابہ ہو سکتی ہے اسی طرح دوسری مہر کے مشابہ ہو سکتی ہے لہذا حجت کاملہ کے بغیر تحریر کا ثبوت نہ ہوگا۔ (ت)</p>	<p>لا یقبلہ ایضاً الابشہادۃ رجلین او رجل و امرأتین لان الکتب قد یزوراذ الخط یشبہ الخط والخاتم یشبہ الخاتم فلا یثبت الابحجة تامۃ۔<sup>14</sup></p>
--	---

طریق پنجم: استفادہ یعنی جس اسلامی شہر میں حاکم شرع قاضی اسلام ہو کہ احکام ہلال اسی کے یہاں سے صادر ہوتے ہیں اور خود عالم اور ان احکام میں علم پر عامل و قائم یا کسی عالم دین محقق معتمد پر اعتماد کا ملترم و

<sup>13</sup> در مختار باب کتاب القاضی الی القاضی مطبع مجتہبائی دہلی ۸۳/۲-۸۳-۸۳

<sup>14</sup> درر و غر، باب کتاب القاضی الی القاضی، مطبعہ احمد کامل الکائنہ دار صادر بیروت، ۲/۱۳۳

ملازم ہے یا جہاں قاضی شرع نہیں تو مفتی اسلام مرجع عوام و متبع الاحکام ہو کہ احکام روزہ و عیدین اسی کے فتوے سے نفاذ پاتے ہیں عوام کا لانعام بطور خود عید و رمضان نہیں ٹھہرا لیتے وہاں سے متعدد جماعتیں آئیں اور سب یک زبان اپنے علم سے خبر دیں کہ وہاں فلاں دن بر بنائے رویت روزہ ہوا یا عید کی گئی مجرد بازادی افواہ خبر اڑ گئی اور قائل کا پتا نہیں پوچھے تو یہی جواب ملتا ہے کہ سنا ہے یا لوگ کہتے ہیں، یا بہت پتا چلا تو کسی مجہول کا انتہادرجہ، منتہائے سند دو ایک شخصوں کے محض حکایت کہ انہوں نے بیان کیا اور شدہ شائع ہو گئی، ایسی خبر ہر گز استفاضہ نہیں بلکہ خود وہاں کی آئی ہوئی متعدد جماعتیں درکار ہیں جو بالاتفاق وہ خبر دیں، یہ خبر اگرچہ نہ خود اپنی رویت کی شہادت ہے نہ کسی شہادت پر شہادت، نہ بالتصریح قضائے قاضی پر شہادت نہ کتاب قاضی پر شہادت، مگر اس مستفیض خبر سے بالیقین یا بہ غلبہ ظن ملتحق بالیقین وہاں رویت صوم و عید کا ہونا ثابت ہوگا اور جبکہ وہ شہر اسلامی اور احکام و حکام کی وہاں پابندی دوائی ہے تو ضرور مظنون ہوگا کہ امر بحکم واقع ہوا تو اس طریق سے قضائے قاضی کہ حجت شرعیہ ہے ثابت ہو جائیگی اور یہیں سے واضح ہوا کہ تاریک شہر جہاں نہ کوئی قاضی شرع نہ مفتی اسلام، یا مفتی ہے مگر نااہل جسے خود احکام شرع کی تمیز نہیں، جیسے آج کل کے بہت مدعیان خامکار، خصوصاً وہابیہ، خصوصاً غیر مقلدین و غیر ہم فجار، یا بعض سلیم الطبع سنی ناقص العلم نا تجربہ کار، یا مفتی محقق معتمد عالم مستند ہے مگر عوام خود سر، اس کے منتظر احکام نہیں، پیش خویش اپنے قیاسات فاسدہ پر جب چاہیں عید و رمضان قرار دے لیتے ہیں، ایسے شہروں کی شہرت بلکہ تواتر بھی اصلاً قابل قبول نہیں کہ اس سے کسی حجت شرعیہ کا ثبوت نہ ہوا، در مختار میں ہے :

<p>دو گواہوں نے گواہی دی کہ فلاں شہر کے قاضی کے پاس چاند دیکھنے کی فلاں دو گواہوں نے گواہی دی ہے اور قاضی نے اس پر فیصلہ صادر فرمادیا ہے تو ان کی گواہی کی بنا پر یہ قاضی بھی فیصلہ دے سکتا ہے کیونکہ قاضی کی قضا حجت ہے اور اس پر وہ گواہ موجود ہیں البتہ اس صورت میں قاضی فیصلہ نہیں دے سکتا جب وہ صرف غیر رویت پر گواہی دیں کیونکہ یہ محض حکایت ہے، ہاں اگر خبر دوسرے شہر میں مشہور ہو جاتی ہو تو پھر صحیح مذہب کے مطابق ان پر روزہ لازم ہو جائے گا، مجتہبی وغیرہ (ملخصاً) (ت)</p>	<p>شہد و اناہ شہد عند قاضی مصر کذا شاهد ان برؤیتہ الهلال وقضی بہ، قضی القاضی بشہا دتہما لان قضاء القاضی حجة وشہد و ابہ، لالو شہد و ابرؤیة غیرہم لانه حکایة نعم لو استفاض الخبر فی البلدة الاخری لزہم علی الصحیح من المذہب مجتہبی وغیرہ<sup>15</sup> (ملخصاً)</p>
---	--

ردالمحتار میں ہے :

<sup>15</sup> در مختار کتاب الصوم مطبع مجتہباتی دہلی ۱۳۹۱ھ

<p>یہ شہرت نہ تو قضاء قاضی پر شہادت ہے اور نہ ہی کسی اور شہادت پر، لیکن یہ خبر متواتر کے درجہ پر فائز ہے اور اس سے یہ ثابت ہوا ہے کہ فلاں شہر کے لوگوں نے اس دن روزہ رکھا تو اس پر عمل لازم ہوگا کیونکہ ہر شہر عادتاً حاکم شرعی سے خالی نہیں ہوتا تو اب ان کا روزہ ان کے حاکم شرعی کے حکم کی بنا پر ہی ہوگا گویا وہ شہرت حکم قاضی کا منقول ہونا ہے۔ الخ (ت)</p>	<p>هذه الاسفاضة ليس فيها شهادة على قضاء قاض ولا على شهادة لكن لما كانت بمنزلة الخبر المتواتر وقد ثبت بها ان اهل تلك البلدة صاموا يوم كذا لزم العمل بها لان البلدة لا تخلو عن حاكم شرعي عادة فلا بد من ان يكون صومهم مبنيًا على حكم حاكمهم الشرعي فكانت تلك الاستفاضة بمعنى نقل الحكم المذكور الخ<sup>16</sup></p>
---	---

اُسی میں ہے:

<p>امام رحمتی نے فرمایا: شہرت کا معنی یہ ہے کہ اس شہر سے متعدد جماعتیں آئیں اور وہ تمام یہ اطلاع دیں کہ اس شہر میں لوگوں نے چاند دیکھ کر روزہ رکھا ہے محض ایسی افواہ سے نہیں جس کے پھیلانے والا معلوم نہ وہ، جیسا کہ اکثر ہوتا رہتا ہے کہ بہت سی خبریں شہر میں پھیل جاتی ہیں اور ان کے پھیلانے والا معلوم نہیں ہوتا، جیسا کہ حدیث میں ہے کہ آخری زمانے میں شیطان لوگوں کے درمیان آکر بیٹھے گا اور بات کرے گا لوگ اسے بیان کریں گے اور کہیں گے ہم نہیں جانتے یہ بات کس نے کہی، تو ایسی باتیں تو سُننا ہی مناسب نہیں ہے چہ جائیکہ ان سے حکم ثابت کیا جائے اھ قلت یہ کلام بہت اچھا ہے اور اسی کی طرف قول ذخیرہ کا اشارہ ہے کہ جب خبر مشہور اور ثابت ہو، کیونکہ ثبوت محض افواہ کی بنا پر نہیں ہوتا۔ (ت)</p>	<p>قال الرحمتی معنی الاستفاضة ان تأتي من تلك بلدة جماعات متعددة وكل منهم يخبر عن اهل تلك البلدة انهم صاموا عن رؤية لامجرد الشيوخ من غير علم بمن اشاعه كما قد تشيع اخبار يتحدث بها سائر اهل البلدة ولا يعلم من اشاعها كما ورد. ان في آخر الزمان يجلس الشيطان بين الجماعة ويتكلم بالكلمة فيتحدثون بها ويقولون لاندري من قالها فمثل هذا لا ينبغي ان يسمع فضلا من ان يثبت به حكم اه قلت وهو كلام حسن ويشير اليه قول الذخيرة اذا استفاض وتحقق فان التحقق لا يوجد مجرد الشيوخ-<sup>17</sup></p>
---	---

<sup>16</sup> رد المحتار کتاب الصوم مصطفیٰ البابی مصر ۱۰۲/۳

<sup>17</sup> رد المحتار کتاب الصوم مصطفیٰ البابی مصر ۱۰۲/۳

تنبیہ الغافل والوستان علی احکام ہلالِ رمضان میں ہے:

لمّا كانت الاستفاضة بمنزلة الخبر المتواتر وقد ثبت بها ان اهل تلك البلدة صامو ايوم كذا الزم العمل بها لان المراد بها بلدة فيها حاكم شرعي الخ <sup>18</sup>	جب چاند نظر آنے کی خبر، خبر متواتر کی طرح مشہور ہو، اور اس سے ثابت ہو جائے کہ فلاں شہر کے لوگوں نے چاند نظر آنے پر روزہ رکھا ہے تو ایسی خبر پر عمل لازم ہوگا کیونکہ اس سے وہ شہر مراد ہوگا جس میں حاکم شرعی ہوگا الخ (ت)
---	--

دربارہ استفاضہ یہ تحقیق علامہ شامی کی ہے اور اس تقدیر پر وہ شرائط ضرور ہیں کہ صوم و عید بر بنائے حکم حاکم شرع عالم تابع احکام ہوا کرتا ہو، اور ایک صورت یہ بھی متصور کہ دوسرے شہر سے جماعت کثیرہ آئیں اور سب بالاتفاق بیان کریں کہ وہاں ہمارے سامنے لوگ اپنی آنکھ سے چاند دیکھنا بیان کرتے تھے جن کا بیان مورث یقین شرعی تھا ظاہر اس تقدیر پر وہاں کسی ایسے حاکم شرع کا ہونا ضرور نہیں کہ روایت فی نفسا حجت شرعیہ ہے۔

لقوله صلى الله تعالى عليه وسلم صوموا الرويتة وافطروا الرويتة <sup>19</sup>	حضور اکرم صلی اللہ تعالیٰ علیہ وسلم کا فرمان مبارک ہے کہ چاند دیکھنے پر روزہ رکھو اور چاند دیکھنے پر عید کرو۔ (ت)
--	---

جب جماعت تواتر، جماعت تواتر سے ان کی روایت کی نازل ہے تو روایت بالیقین ثابت ہو گئی اور شہادت کی حاجت نہ رہی کہ اثبات احکام میں تواتر بھی قائم مقام شہادت بلکہ اُس سے اقویٰ ہے کہ شہادت برخلاف تواتر آئے تو رد کردی جائے اور نفی پر تواتر مقبول ہے اور شہادت نامسموع۔ عالمگیریہ میں محیط سے ہے:

ان وجد كلهم غير ثقات يعتمد على ذلك بتواتر الاخبار <sup>20</sup>	اگر وہ تمام غیر ثقہ ہوں تب بھی تواتر خبر کی بنا پر اعتماد کیا جائے گا۔ (ت)
---	--

در مختار میں ہے: شهادة النفي المتواتر مقبولة<sup>21</sup> (نفی متواتر کی گواہی مقبول ہے۔ ت) ردالمحتار میں ہے:

في النواذر الثاني شهد اعليه بقول او	نواذر میں امام ابو یوسف سے مروی ہے کہ دو گواہوں نے
-------------------------------------	--

<sup>18</sup> تنبیہ الغافل والوستان رسالہ من رسائل ابن عابدین الرسالہ التاسعہ سہیل اکیڈمی لاہور ۲۵۲/۱

<sup>19</sup> صحیح بخاری باب اذاریتم السلال فصوصا قدیمی کتب خانہ کراچی ۲۵۶/۱

<sup>20</sup> فتاویٰ ہندیہ الباب الثانی عشر فی الجرح والتعديل نورانی کتب خانہ پشاور ۵۲۹/۳

<sup>21</sup> در مختار باب القبول وعدمہ مطبع مجتہبائی دہلی ۹۸/۲

<p>کسی کے خلاف اس کے قول یا فعل پر گواہی دی تو مکان، وقت اور صفات کو بیان سے مدعا علیہ پر الزام ثابت ہو جائے گا۔ جب یہ گواہی اجارہ، بیع، کتاب، طلاق، عتاق، قتل اور قصاص سے متعلق ہو، اور اگر مشہود علیہ گواہ قائم کر کے ثابت کرے کہ اس دن وہ وہاں موجود نہ تھا تو پھر گواہی مقبول نہ ہوگی۔ لیکن محیط میں مسئلہ ۵۱ کے تحت کہا کہ اگر لوگوں سے متواتر ثابت ہو اور ہر کوئی جانتا ہو کہ یہ شخص اس وقت تک اس جگہ موجود نہ تھا تو اب دعویٰ قابل سماعت نہ ہوگا اور اسے بری الذمہ قرار دیا جائے گا ورنہ ثابت بالبداہت کی تکذیب لازم آئیگی (ت)</p>	<p>فعل، يلزم عليه بذلك اجرة او بيع او كتابة او طلاق او عتاق او قتل او قصاص في مكان او زمان او صفات فبرهن المشهود عليه انه لم يكن ثمة يومئذ لا تقبل لكن قال المحيط في الحادي والخمسين ان تواتر عند الناس وعلم الكل عدم كونه في ذلك المكان والزمان لا تسمع الدعوى ويقضى بفرأغ الذمة لانه يلزم تكذيب الثابت بالضرورة<sup>22</sup></p>
---	--

عقود الدررہ میں فتاویٰ صغریٰ سے ہے:

<p>جب مشہور متواتر کے خلاف گواہ قائم ہوں تو انکی گواہی مقبول نہیں، مشہور متواتر وہ خبر ہے کہ اتنی کثیر قوم و کثیر لوگوں میں مشہور و مسموع ہو جن کا بھٹوٹا ہونا متصور نہ ہو سکتا ہو۔ (ت)</p>	<p>البينة اذا قامت على خلاف المشهور المتواتر لا تقبل وهوان يشتهر ويسمع من قوم كثير لا يتصور اجتماعهم على الكذب<sup>23</sup></p>
---	---

کلام علماء مثلاً قول مذکور در مختار کے: لو استفاض الخبر في البلدة الاخرى<sup>24</sup> (اگر دوسرے شہر میں خبر مشہور ہو جائے۔ ت) اور قول ذخیرہ:

<p>شمس الائمه حلوائی نے کہا کہ ہمارے احناف کا صحیح مسلک یہ ہے کہ خبر مشہور متحقق ہو جائے تو اس شہر والوں پر بھی وہ حکم لازم ہو جاتا ہے۔ (ت)</p>	<p>قال شمس الائمة الحلواني الصحيح من مذهب اصحابنا ان الخبر اذا استفاض وتحقق فيما بين اهل البلدة الاخرى يلزمهم حكم هذه البلدة اه<sup>25</sup> وغير ذلك۔</p>
---	--

<sup>22</sup> رد المختار باب القبول وعدمه مصطفیٰ البابی مصر ۱۴۳۱/۴

<sup>23</sup> العقود الدررہ کتاب الشہادۃ و مطالبہ ارگ بازار قندھار ۱۳۶۱/۱

<sup>24</sup> در مختار کتاب الصوم مطبع مجتہبائی دہلی ۱۳۹۱/۱

<sup>25</sup> رد المختار بحوالہ الذخیرہ کتاب الصوم مصطفیٰ البابی مصر ۱۴۲۲/۲

بلاشبہ اس صورت کو بھی شامل، واللہ تعالیٰ اعلم باحکامہ۔

طریق ششم: اكمالِ عدت یعنی جب ایک مہینہ کے تیس ۳۰ دن کامل ہو جائیں تو ماہ متصل کا ہلال آپ ہی ثابت ہو جائیگا اگرچہ اس کے لیے روایت شہادت حکم استفاضہ وغیرہ کچھ نہ ہو کہ مہینہ تیس ۳۰ سے زائد کا نہ ہونا یقینی ہے۔ رسول اللہ صلی اللہ تعالیٰ علیہ وسلم فرماتے ہیں:

فان غم علیکم فاکملوا العدة ثلاثین۔ <sup>26</sup> رواہ الشیخان عن ابن عمر رضی اللہ تعالیٰ عنہما۔	اگر مطلع ابر آلود ہو تو تیس ۳۰ کی تعداد مکمل کرو۔ اسے بخاری و مسلم نے حضرت عبد اللہ بن عمر رضی اللہ تعالیٰ عنہما سے روایت کیا ہے۔ (ت)
---	---

یہ طریقہ صفائی مطلع کی حالت میں کافی ہے اگرچہ ہلال نظر نہ آئے جبکہ گزشتہ ہلال روایت واضح یا دو گواہان عادل کی شہادت سے ثابت ہو لیا ہو، ہاں اگر ایک گواہ کی شہادت پر ہلال رمضان مان لیا اور اس حساب سے تیس دن آج پورے ہو گئے اور اب مطلع روشن ہے اور عید کا چاند نظر نہیں آتا تو یہ اكمالِ عدت کافی نہ ہوگا بلکہ صبح ایک روزہ اور رکھیں کہ اگلے ہلال کا ثبوت حجت تامہ سے نہ تھا اور باوصف صفائی مطلع تیس کے بعد بھی چاند نظر نہ آنا صاف گواہ ہے کہ اس گواہ نے غلطی کی اور جبکہ وہ ہلال حجت تامہ دو گواہان عادل سے ثابت تھا تو آج بوصف صفائی مطلع نظر نہ آنا اس پر محمول ہوگا کہ ہلال بہت باریک ہے اور کوئی بخار قلیل المقدار خاص اسی کے سامنے حاجب ہے جسے صفائی عامہ افق کے سبب نظر صفائی مطلع گمان کرتی ہے یا اس کے سوا کوئی اور مانع خفی خلاف معتاد ہے، ہاں اگر آج ابر غبار ہے تو مطلقاً تیس پورے کر کے عید کر لیں گے اگرچہ ہلال رمضان ایک ہی شاہد کی شہادت سے مانا ہو کہ اب اس کی غلطی ظاہر نہ ہوئی۔ تنویر میں ہے:

بعد صوم ثلاثین بقول عدلین حل الفطر وبقول عدل لا۔ <sup>27</sup>	دو عادل گواہوں کی بنا پر رمضان کے روزے تیس ہو جانے پر عید الفطر جائز ہے اور ایک عادل کی شہادت پر جائز نہیں (ت)
--	--

در مختار میں ہے:

نقل ابن کمال عن الذخیرة انه ان غم هلال الفطر حل اتفاقاً الخ <sup>28</sup>	ابن کمال نے ذخیرہ سے نقل کیا کہ اگر مطلع ابر آلود ہوا تو عید بالاتفاق جائز الخ (ت) اسی تمام تفصیل رد المحتار اور اس پر ہمارے حاشیہ میں ہے (ت)
---	---

<sup>26</sup> صحیح بخاری باب اذرا تیم السلال فصولاً قدیمی کتب خانہ کراچی ۲۵۶/۱

<sup>27</sup> تنویر الابصار مع در مختار کتاب الصوم مطلع مجتہبائی دہلی ۱۳۹/۱

<sup>28</sup> در مختار شرح تنویر الابصار کتاب الصوم، مطلع مجتہبائی دہلی ۱۳۹/۱

طریق ہفتم: علامہ شامی رحمہ اللہ تعالیٰ نے توپیں سننے کو بھی حوالی شہر کے دیہات والوں کے واسطے دلائل ثبوت ہلال سے گنا۔ ظاہر ہے کہ یہاں بھی وہی شرائط مشروط ہوں گے کہ اسلامی شہر میں حاکم شرع معتد کے حکم سے انتیس کی شام کو توپوں کے فائر صرف بحالت ثبوت شرعی رویت ہلال ہوا کرتے ہوں کسی کے آنے جانے کی سلامی وغیرہ کا اصل احتمال نہ ہو ورنہ شہر اگرچہ اسلامی ہو مگر وہاں احکام شرعیہ کی قدر نہیں احکام نہال بے خرد یا نیچری رافضی وغیر ہم بد مذہبوں کے حوالے ہیں جنہیں نہ قواعد شرعیہ معلوم نہ ان کے اتباع کی پروا، اپنی رائے ناقص میں جو آیا اس پر حکم لگا دیا، توپیں چل گئیں، تو ایسی بے سرو با باتیں کیا قابل لحاظ ہو سکتی ہیں کمال بیخفی، پھر جہاں کی توپیں شرعاً قابل اعتماد ہوں ان پر عمل اہل دیہات ہی کے ساتھ خاص نہیں بلکہ عند التحقيق خاص اس شہر والوں کو بھی ان پر اعتماد سے مفر نہیں کہ حاکم شرع کے حضور شہادتیں گزرنا اس کا ان پر حکم نافذ کرنا ہر شخص کہاں دیکھتا سنتا ہے بلکہ حاکم اسلام اعلان عام کے لیے ایسی ہی کوئی علامت معہودہ معروفہ قائم کی جاتی ہے جیسے توپوں کے فائر یا ڈھنڈورا وغیرہ۔

اقول: یہیں سے ظاہر ہوا کہ ایسے اسلامی شہر میں منادی پر بھی عمل ہوگا حتیٰ کہ اس کی عدالت بھی شرط نہیں جبکہ معلوم ہو کہ بے حکم سلطانی ایسا اعلان نہیں ہو سکتا۔ عالمگیریہ میں ہے :

خبر منادی السلطان مقبول عدلاکان او فاسقا کذا فی جواہر الاخلاطی۔ <sup>29</sup>	سلطان کے منادی کی خبر مقبول ہوگی خواہ منادی عادل ہو یا فاسق، جیسا کہ جواہر اخلاطی میں ہے (ت)
---	--

ردالمحتار میں ہے:

قلت والظاہر انہ یلزم اهل القرى الصوم بسباع المدافع اورؤية القنادیل من المصر لانه علامة ظاہرۃ تفید غلبة الظن وغلبة الظن حجة موجبة للعمل کما صرحو به، واحتمال کون ذلك لغیر رمضان بعید، اذلا یفعل مثل ذلك عادة فی لیلة الشک الا لثبوت رمضان۔ <sup>30</sup>	قلت اور ظاہری یہی ہے کہ اہل دیہات پر شہر سے توپوں کی آواز اور قندیلوں کو دیکھنے سے روزہ لازم ہو جاتا ہے کیونکہ یہ علامت ظاہرہ ہے اس سے غلبہ ظن حاصل ہوتا ہے اور غلبہ ظن، عمل کا موجب ہوتا ہے جیسا کہ فقہانے اس پر تصریح کی ہے، اور یہ احتمال کہ یہ عمل رمضان کے علاوہ کسی کام کے لیے ہو بعید ہے کیونکہ شک کی رات یہ عمل ثبوت رمضان کے علاوہ کسی اور کام کے لیے عادت نہیں ہوتا۔ (ت)
---	--

<sup>29</sup> فتاویٰ ہندیہ کتاب الکرہیۃ الباب الاول فی العمل بخبر واحد نورانی کتب خانہ پشاور ۳۰۹/۵

<sup>30</sup> ردالمحتار، کتاب الصوم، مصطفیٰ البانی مصر ۹۹/۳

منحیہ الخالق میں ہے :

<p>علماء نے یہ ذکر نہیں کیا کہ ہمارے نزدیک امارات الظاہر مثلاً ہمارے دور میں توپوں کا چلنا جو ثبوتِ ماہ پر دال ہیں، پر عمل لازم ہے، اور ظاہر یہی ہے کہ اس پر شہر سے غائب، آواز سننے والے پر عمل واجب ہے مثلاً اہل دیہات وغیرہ پر جیسا کہ اس پر عمل کرنا ان اہل شہر کیلئے واجب ہے جنہوں نے گواہوں کی گواہی سے پہلے حاکم کو نہ دیکھا ہو، اور یہ جزئیہ شوافع نے بھی بیان کیا ہے ابن حجر نے تحفہ میں تصریح کی ہے کہ روزے کا ثبوت ان علاماتِ ظاہرہ سے ہو جاتا ہے جو عادتاً اس موقع پر معروف ہوں مثلاً مناروں پر معلق قنادیل روشن کا دیکھنا، اور کہا کہ ایک جماعت نے اس کی مخالفت کی ہے جو صحیح نہیں اھ</p> <p>(ت)</p>	<p>لم يذكر واعندنا العمل بالامارات الظاهرة الدالة على ثبوت الشهر كضرب المدافع في زماننا والظاهر وجوب العمل بها على من سمعها ممن كان غائبا عن المصر كاهل القرى ونحوها كما يجب العمل بها على اهل المصر الذين لم يروا الحاكم قبل شهادة الشهود وقد ذكر هذا الفرع الشافعية فصرح ابن حجر في التحفة انه يثبت بالامارة الظاهرة الدالة التي لا تتخلف عادة كروية القناديل المعلقة بالمنابر ومخالفة جمع في ذلك غير صحيحة اه<sup>31</sup></p>
--	---

**تنبیہ دربارہ بلال غیر رمضان وشوال:** جہاں دوسرے شہر کی رویت سے یہاں حکم ثابت کیا جائے جیسے دوم سے پنجم تک چار طریقوں میں اُن کے بارے میں علامہ شامی رحمہ اللہ تعالیٰ علیہ کی رائے یہ ہے کہ اگر وہ دوسرا شہر اس شہر سے اس قدر مغرب کو نہ ہٹا ہو جس کے باعث رویت بلال میں اختلاف پڑ سکے جب تو وہ طریقے ہر بلال میں کام دیں گے ورنہ غیر رمضان وشوال میں معتبر نہ ہوں گے یعنی اگر وہ شہر اس شہر سے اتنا غربی ہے جس کی مقدار بعض علماء نے یہ رکھی ہے کہ بہتر ۲۰ میل یا زیادہ اُس کا طول شرقی اس کے طول شرقی سے کم ہو اور وہاں کی رویت بلال ذی الحجہ پر مثلاً شہادت یا شہادت علی الشہادت یا شہادت علی القضا گزری یا کتاب القاضی یا خبر متواتر آئی تو یہاں اس پر عمل نہ ہوگا بلکہ اپنے ہی شہر یا اس کے قریب مواضع یا شرقی بلاد سے اگرچہ کتنے ہی فاصلے پر ہوں ثبوت آنے پر مدار رکھیں گے، اور نہ ملا تو تمیں کی گنتی پوری کریں گے۔ رد المحتار میں فرمایا:

<p>کتاب الحج میں فقہاء کے کلام سے مفہوم ہے کہ حج میں اختلافِ مطالع کا اعتبار ہے لہذا ان حجاج پر</p>	<p>یفہم من کلامهم في کتاب الحج ان اختلاف المطالع فيه معتبر فلا يلزمهم</p>
---	---

<sup>31</sup> منحیہ الخالق علی البحر الرائق، کتاب الصوم قبیل باب یفسد الصوم الخ، ایچ ایم سعید کمپنی کراچی ۲۰۱۲

<p>کوئی شئی لازم نہ ہوگی، اگر یہ ظاہر ہو کہ فلاں شہر میں ایک دن پہلے چاند دیکھا گیا، کیا یہی بات غیر حجاج کے لیے قربانی کے بارے میں کہی جاسکتی ہے یا نہیں؟ میرے مطالعہ میں اس کا جواب نہیں آیا لیکن ظاہر یہی ہے کہ معتبر ہے کیونکہ روزہ میں اختلافِ مطالع کا اعتبار اس لیے نہیں کیا جاتا کہ اس کا تعلق مطلق رویت سے ہے بخلاف قربانی کے، اس میں ظاہر یہی ہے کہ یہ اوقات نماز کی طرح ہے کہ ہر قوم پر اپنے اپنے وقت کے مطابق لازم ہوگی تو انکی تیرہویں کی قربانی کافی ہو جائے گی اگرچہ غیر کی رویت کے مطابق وہ چودہویں ہو۔ (ت)</p>	<p>شعی لو ظهر انه رؤى في بلدة اخرى قبلهم بيوم وهل يقال كذلك في حق الاضحية لغير الحجاج لم اره والظاهر نعم لان اختلاف المطالع انما لم يعتبر في الصوم لتعلقه بطلق الرؤية وهذا بخلاف الاضحية فالظاهر انها كواقات الصلوة يلزم كل قوم العبل بما عندهم فتجزئ الاضحية في اليوم الثالث عشرون كان على رؤيا غيرهم هو الرابع عشر.<sup>32</sup></p>
---	--

اقول: مگر صحیح اس کے خلاف ہے کلام علماء صاف مطلق و عام اور اس تخصیص میں بوجہ کلام ،

<p>رسالت مآب صلی اللہ تعالیٰ علیہ وسلم نے حساب و کتاب کی اسقاط کی علت یہ بیان فرمائی کہ ہم اسی لوگ ہیں نہ لکھتے ہیں نہ حساب کرتے ہیں، جیسا کہ بخاری، مسلم، ابوداؤد اور نسائی وغیرہ نے حضرت ابن عمر رضی اللہ تعالیٰ عنہما سے روایت کیا ہے اور یہ علت تمام چاندوں کو شامل ہے اور یہ اگرچہ قیاس کے مخالف ہے لیکن دلالت الحاق سے مانع نہیں اگرچہ قیاساً مانع ہے جیسے کہ اس پر علماء نے تصریح کی ہے اور ان میں سے خود اس کتاب میں امام شامی نے بھی تصریح کی ہے، اور اس میں کوئی شک نہیں کہ ذی الحجہ کا چاند بعینہ فطر کے چاند کے مطابق ہے</p>	<p>فان رسول الله تعالى عليه وسلم علل اسقاط اعتبار الحساب بانا امة امية لانكتب ولا نحسب.<sup>33</sup> كما رواه الشيخان وابوداؤد والنسائي وغيرهم عن ابن عمر رضي الله تعالى عنهما. وهذه العلة تعم الاهلة وهذا وان كان خلاف القياس فلا يمتنع اللاحق به دلالة وان امتنع قياسا كما قد نص عليه العلماء ومنهم العلامة الشامي في نفس هذا الكتاب. ولا شك ان ذا الحجة كالفطر سواء بسواء.</p>
--	---

<sup>32</sup> رد المحتار کتاب الصوم مصطفیٰ البابی مصر ۱۰۵/۲

<sup>33</sup> صحیح بخاری باب قول النبی صلی اللہ علیہ وسلم لا نكتب ولا نحسب قدیمی کتب خانہ کراچی ۲۵۶/۱، سنن ابی داؤد اول کتاب الصیام مطبع مجتبائی لاہور ۳۱۷/۱

کیونکہ رسول اللہ صلی اللہ تعالیٰ علیہ وسلم کافرمان ہے کہ فطر کا دن وہی ہے جس دن لوگوں نے افطار کیا اور قربانی اسی دن ہے جس دن لوگوں نے قربانی دی۔ ترمذی نے اسے صحیح سند کے ساتھ اُمّ المؤمنین حضرت عائشہ صدیقہ رضی اللہ تعالیٰ عنہا سے روایت کیا ہے۔ اور آپ صلی اللہ تعالیٰ علیہ وسلم کا یہ بھی فرمان ہے تمہاری فطر کا دن وہ ہے جس میں تم افطار کرو، اور تمہاری اصحیٰ کا دن وہ ہے جس میں تم قربانی کرو۔ اسے ابوداؤد اور بیہقی نے صحیح سند کے ساتھ حضرت ابوہریرہ رضی اللہ تعالیٰ عنہ سے روایت کیا ہے (ت)

**ثم اقول:** (پھر میں کہتا ہوں) یہ تمام کلام اس صورت میں ہے جب یہ تسلیم ہو کہ روایت پر مدار صرف صوم اور فطر کے بارے میں وارد ہے حالانکہ ایسی بات نہیں بلکہ اسی طرح ثبوت تو قربانی میں بھی ہے، امام ابوداؤد اور دارقطنی نے امیر مکہ حضرت حارث بن حاطب رضی اللہ تعالیٰ عنہ سے روایت کیا ہے کہ ہم سے رسول اللہ صلی اللہ تعالیٰ علیہ وسلم نے اس بارے میں یہ عہد لیا تھا کہ ہم چاند دیکھنے کی بناء پر قربانی کریں اور اگر ہم چاند نہ دیکھ سکیں اور دو عادل آدمی گواہی دے دیں تو ان کی شہادت کی بناء پر قربانی کریں۔ دارقطنی نے فرمایا اسکی سند متصل اور صحیح ہے

وقد قال رسول الله صلى الله تعالى عليه وسلم  
الفطر يوم يفطر الناس والا ضحى يوم يضحى  
الناس،<sup>34</sup> اخرجه الترمذى بسند صحيح عن ام  
المؤمنين الصديقة رضى الله تعالى عنها وقال صلى  
الله تعالى عليه وسلم فطر كم يوم يفطرون و  
اضحا كم يوم تضحون،<sup>35</sup> رواه ابوداؤد والبيهقى  
بسند صحيح عن ابى هريرة رضى الله تعالى عنه۔

**ثم اقول:** هذا كله كلام معه على تسليم ان النوط  
بالرؤية انما ورد في الصوم والفطر وليس كذلك  
بل قد ثبت كذلك في الاضحية فقد اخرج  
ابوداؤد والدارقطنى عن امير مكة الحارث بن  
حاطب رضى الله تعالى عنه قال عهد الينا رسول  
الله صلى الله تعالى عليه وسلم ان ننسك للرؤية  
فان لم نره وشهد شاهد اعدل نسكنا  
بشهادتهما<sup>36</sup> قال الدارقطنى هذا اسناد متصل  
صحيح<sup>37</sup> فانقطع مبنى

<sup>34</sup> الجامع للترمذى، باب ماجاء في الفطر والاصحى متى يكون، امين كچنى كتب خانہ رشيدية دہلی ۹۹/۱

<sup>35</sup> سنن ابى داؤد كتاب الصيام باب اذا اخطأ القوم السلال مطبع مجتبائی لاہور ۳۱۸/۱

<sup>36</sup> سنن الدار قطنى باب الشادات على رؤية السلال نشر السنة ملتان ۱۶۷/۲

<sup>37</sup> سنن الدار قطنى باب الشادات على رؤية السلال نشر السنة ملتان ۱۶۷/۲

<p>تو بحث کی بنیاد ہی ختم ہو گئی اور حق واضح ہو گیا واللہ الحمد، رہا معاملہ مسئلہ حج سے استدلال، تو میں کہتا ہوں کہ اس میں کوئی دلیل نہیں کیونکہ میرے خیال کے مطابق حج کا مسئلہ دفع حرج عظیم پر مبنی ہے اور اس کی نظیر تنویر اور در میں ہے کہ اگر واضح ہو گیا کہ امام نے بغیر طہارت کے نماز پڑھائی تو نماز لوٹائی جائے گی نہ کہ قربانی، کیونکہ بعض علماء نے یہ فرمایا کہ نماز کا صرف امام ہی اعادہ کرے، تو اب یہ مسئلہ اجتہادی قرار پایا، زیلیعی۔ جیسا کہ گواہوں نے گواہی دی کہ یہ عید کا دن ہے تو لوگوں نے نماز پڑھی پھر قربانی دی، بعد میں واضح ہوا کہ یہ عرفہ کا دن تھا تو ان کی نماز اور قربانی جائز قرار دی جائے گی کیونکہ ایسی غلطی سے بچنا ممکن نہیں تو مسلمانوں کے اجتماع کے تحفظ کے پیش نظر جواز کا حکم یہی لگایا جائے گا زیلیعی اہ ملخصاً مصححاً، بحمد اللہ پھر میں نے الباب اور اس کی شرح بلکہ خود شرح در مختار کے مسئلہ سے متعلق در مختار میں تصریح دیکھی کہ اگر گواہوں نے وقوف عرفہ کے بعد گواہی دی کہ یہ وقوف وقت کے بعد ہوا ہے تو یہ گواہی مقبول نہ ہوگی اور حاجیوں کا وقوف استحساناً صحیح ہوگا یہاں تک کہ گواہوں کا وقوف بھی صحیح ہوگا ورنہ حرج شدید لازم آئے گا الخ تو اب حق ظاہر ہو گیا والحمد للہ رب العالمین۔</p>	<p>البحث من راسه واستبان الحق والله الحمد اماماً تيسك به من مسئلة الحج فأقول لاحجة فيها فانهما فيما اري لدفع الحرج العظيم ونظيره ما في التنوير والدر، تبين ان الامام صلى بغير طهارة تعاد الصلوة دون الاضحية لان من العلماء من قال لا يعيد الصلوة الا الامام وحده فكان للاجتهد فيه مساغ زيلعي، كما لو شهدوا انه يوم العيد فصلوا اثم ضحوا ثم بان انه يوم عرفة اجز ائهم الصلوة والتضحية لانه لا يمكن التحرز عن مثل هذا الخطاء فيحكم بالجواز صيانة لجمع المسلمين زيلعي اه<sup>38</sup> ملخصاً مصححاً، ثم رأيت بحمد الله التصريح به في الباب وشرحه بل في نفس الشرح المتعلق به الدر المختار حيث قال شهد وابعث الوقوف بوقوفهم بعد وقته، لا تقبل شهادتهم والوقوف صحيح استحساناً حتى الشهود للحرج الشديد الخ<sup>39</sup> فقد ظهر الحق والحمد لله رب العالمين۔</p>
---	---

غرض ثبوت ہلال کے شرعی طریقے یہ ہیں، ان کے سوا جس قدر طرق لوگوں نے ایجاد کئے محض باطل و مخدول و ناقابل قبول ہیں، خیالات عوام کا حصر کیا ہو مگر آج کل جہاں میں غلط طریقے جو زیادہ رائج ہیں وہ بھی

<sup>38</sup> در مختار کتاب الاضحية مطبع مجتبائی دہلی ۲۳۲/۲

<sup>39</sup> در مختار باب الہدی مطبع مجتبائی دہلی ۱۸۳/۱

سات ہیں:

یکم حکایتِ روایت: یعنی کچھ لوگ کہیں سے آئے اور خبر دی کہ وہاں فلاں دن چاند دیکھا گیا وہاں کے حساب سے آج تاریخ یہ ہے ظاہر ہے کہ یہ نہ شہادتِ روایت ہے کہ انہوں نے خود نہ دیکھا، نہ شہادتِ علی الشہادت کہ دیکھنے والے ان کے سامنے گواہی دیتے اور انہیں اپنی گواہیوں کا حامل بناتے اور یہ حسبِ قواعدِ شرعیہ یہاں شہادت دیتے بلکہ مجرد حکایت جس کا شرع میں اصلاً اعتبار نہیں اگرچہ یہ لوگ بھی ثقہ معتمد ہوں اور جن کا دیکھنا بیان کریں وہ بھی ثقہ مستند ہوں نہ کہ جہال، جہال میں تو یہ راجح ہے کہ کوئی آئے، کیسا ہی آئے، کسی کے دیکھنے کی خبر لائے اگرچہ خود اس کا نام بھی نہ بتائے بلکہ سرے سے اس سے واقف ہی نہ ہو، ایسی مہمل خبروں پر اعتماد کر لیتے ہیں۔ فتح القدر و بحر الرائق و عالمگیریہ وغیرہا میں ہے:

<p>اگر کسی جماعت نے گواہی دی کہ فلاں شہر کے لوگوں نے تم سے ایک دن پہلے چاند دیکھا اور انہوں نے روزہ رکھا ہے اور یہ دن ان کے حساب سے تیسواں بنتا ہو اور ان لوگوں نے چاند نہیں دیکھا تھا تو ان کے لیے آئندہ دن افطار کی اجازت نہیں اور نہ یہ اس رات تراویح چھوڑ سکتے ہیں کیونکہ گواہوں نے نہ تو روایت پر گواہی دی اور نہ غیر کی روایت پر شہادت دی بلکہ انہوں نے روایت غیر کی حکایت کی ہے (ت)</p>	<p>لو شهد جماعة ان اهل بلدة كذا رأو اهلال رمضان قبلكم بيوم فصاموا وهذا اليوم ثلثون بحسابهم ولم يروهؤلاء الهلال لا يباح فطر غد ولا تترك التراويح في هذه الليلة لانهم لم يشهدوا وبالرواية ولا على شهادة غيرهم وانما حكاية غيرهم<sup>40</sup></p>
--	--

دوم افواه: شہر میں خبر اڑ جاتی ہے کہ فلاں جگہ چاند ہوا، جاہل اسے تواتر و استفاضہ سمجھ لیتے ہیں حالانکہ جس سے پوچھے سنی ہوئی کہتا ہے، ٹھیک پتا کوئی نہیں دیتا، یا منتہائے سند صرف دو ایک شخص ہوتے ہیں اسے استفاضہ سمجھ لینا محض جہالت ہے، اس کی صورتیں وہ ہیں جو ہم نے طریق پنجم میں ذکر کیں۔ منہج الخالق حاشیہ بحر الرائق میں ہے:

<p>واضح ہو کہ شہرت سے مراد چاند ہونے والے شہر سے دوسرے شہر میں آنے والے لوگوں کی خبر کا تواتر ہے محض شہرت کافی نہیں کیونکہ بعض اوقات کسی ایک آدمی کی خبر کی بناء پر مشہور ہو جاتا ہے اور یہ بلاشبہ کافی نہ ہوگی کیونکہ فقہاء کا قول یہ ہے کہ</p>	<p>اعلم ان الامر بالاستفاضة تواتر الخبر من الواردين من بلدة الثبوت الى بلدة التقي لم يثبت بها، لا مجرد الاستفاضة لانها قد تكون مبينة على اخبار رجل واحد مثلا فيشيع الخبر عنه ولا شك ان هذا</p>
--	--

<sup>40</sup> فتاویٰ ہندیہ الباب الثانی فی روایۃ السلال نورانی کتب خانہ پشاور ۱۹۹۱ء، بحر الرائق کتب الصوم الحج ایچ سعید کمپنی کراچی ۲۰۱۲ء

<p>لا یکنی بدلیل قولہم اذا استفاض الخبر وتحقق فان التحقق لا یكون الا بما ذکرنا۔<sup>41</sup></p>	<p>جب خبر مشہور اور متحقق ہو کیونکہ متحقق مذکورہ بات کے علاوہ ہو ہی نہیں سکتا۔ (ت)</p>
--	--

تیر کو بارہا تحریر ہوا کہ ایسی شہرتیں محض بے سرو پا نکلتی ہیں اسی ذی الحجہ میں خبر شائع ہوئی کہ آنولے میں چاند ہوا ہے وہاں عامل لوگوں نے دیکھا اور فقیر کے ایک دوست کا خاص نام بھی لیا گیا، وہ آئے اور خود اپنی رویت اور وہاں سب کا دیکھنا بیان کرتے تھے، فقیر نے اُن کے پاس ایک معتمد کو بھیجا وہاں سے جواب ملا کہ یہاں ابر غلیظ تھا نہ میں نے دیکھا نہ کسی اور نے دیکھا، پھر خبر اڑی کہ شاہجہان پور میں تو ایک ایک شخص نے دیکھا فقیر نے وہاں بھی ایک معتمد ثقہ کو اپنے ایک دوست عالم کے پاس بھیجا انہوں نے فرمایا اس کا حال میں آپ کو مشاہدہ کرائے دیتا ہوں، اُن کا ہاتھ پکڑ کر شہر میں گشت کیا، دروازہ دروازہ دریافت کرتے پھرتے عید کب ہے، کہا جمعہ کی، کہا کیا چاند دیکھا، کہا کہ دیکھا تو نہیں، کہا پھر کیوں؟ اس کا جواب کچھ نہ تھا، شہر بھر سے یہی جواب ملا، صرف ایک شخص نے کہا میں نے منگل کو چاند دیکھا تھا اور میرے ساتھ فلاں فلاں صاحب نے بھی۔ اب یہ عالم مع اُن معتمد کے دوسرے صاحب کے پاس گئے اُن سے دریافت کیا، کہا وہ غلط کہتا تھا، اور خود ان دونوں صاحبوں کے ساتھ اُن گواہ صاحب کے پاس آئے، اب یہ بھی پلٹ گئے کہ ہاں کچھ یاد نہیں۔ پھر خبر گرم ہوئی کہ رامپور میں چاند دیکھا گیا اور جمعہ کی عید قرار پائی، فقیر نے دو ثقہ شخصوں کو وہاں کے دو علمائے کرام اپنے احباب کے ایسے بھیجا معلوم ہوا وہاں بھی ابر تھا کسی نے بھی نہ دیکھا، اس بارے میں اتنا معلوم ہوا کہ وہاں دو شخص دہلی سے دیکھ کر آئے ہیں، ان علماء نے ان دو شاہدوں کو بلا کر ان دو ثقہ کے سامنے شہادت دلوائی اور جو الفاظ فقیر نے انہیں لکھوادئے تھے وہ ان سے کہلو کر ان کو تحمیل شہادت کرائی اور دونوں عالم صاحبوں نے خود ان دونوں شہود اصل کا تذکیہ کیا، اب ان دونوں فرغ نے یہاں آ کر شہادت علی الشہادت حسب قاعدہ شرعیہ دی اُس وقت فقیر نے عید کا فتویٰ دیا، دیکھئے افواہ اخبار کی یہ حالت ہوتی ہے، ولا حول ولا قوۃ الا باللہ العلی العظیم۔

سوم خطوط و اخبار: بڑی دور یہ ہوتی ہے کہ فلاں جگہ سے خط آیا، فلاں اخبار میں یہ لکھا پایا، حالانکہ ہم طریق چہارم میں بیان کر چکے کہ حاکم شرع کا خاص مُسمری دستخطی خط جس پر خود اس کی اور محکمہ دارالقضا کی مُسمرگی اور اُس کے اپنے ہاتھ کا لکھا ہو، اور یہاں بھی حاکم شرع کے نام آئے، ہر گز بغیر دو شاہدوں عادل کے جنہیں لکھ کر اپنی کتاب کا گواہ بنا کر خط سپرد کیا اور یہاں اُنہوں نے حاکم شرع کو دے کر شہادت ادا کی ہو، مقبول نہیں، پھر یہ ڈاک کے پرچے کیا قابل التفات ہو سکتے ہیں، اور اخبار گپیں تو اصلاً نام لینے کے بھی قابل نہیں۔ در مختار میں ہے: لا یعمل بالخط<sup>42</sup> (خط پر عمل

<sup>41</sup> منیہ الحائق حاشیہ بحر الرائق کتاب الصوم قبیل باب ما یفسد الصوم ایچ ایم سعید کمپنی کراچی ۲۰۱۲

<sup>42</sup> در مختار، باب کتاب القاضی الی القاضی، مطبع مجتبائی دہلی۔ ۸۳/۲

نہیں کیا جائے گا۔ ت) ہدایہ میں ہے: الخط يشبه الخط فلم يحصل العلم<sup>43</sup> (تحریر، دوسری تحریر کے مشابہ ہو سکتی ہے تو علم قطعی حاصل نہ ہو ات)۔

چہارم تار: یہ خط سے بھی زیادہ بے اعتبار، خط میں کاتب کے ہاتھ کی علامت تو ہوتی ہے، یہاں اُس قدر بھی نہیں، تو اس پر عمل کو کون کہے گا مگر اچھل سا اچھل جسے علم کے نام سے بھی مَس نہیں، فقیر نے اس کے رد میں ایک مفصل فتویٰ لکھا اور بجز اللہ تعالیٰ اس پر ہندوستان کے بکثرت علماء نے مَسریں کیں کلکتے میں چھپ کر شائع ہوا تھا، گنگوہی مٹانے اپنے ایک فتویٰ میں تار کی خبر اسباب میں معتبر ٹھہرائی اور اُسے تحریر خط پر قیاس کیا تھا کہ تار کی خبر مثل تحریر خط کے ہے کیونکہ تحریر میں حروف اصطلاحی ہیں جس سے مطلب معلوم ہو جاتا ہے خواہ بحرکتِ قلم پیدا ہوں خواہ کسی لاٹھی یا بانس طویل کی حرکت سے (الی قولہ) بہر حال خبر تار کی مثل خط ہے اور معتبر ہے، یعنی خط میں قلم سے لکھے ہیں تار دینا ایسا ہے کہ کسی بڑے بانس سے جو ہزاروں کوں تک لمبا ہے لکھ دیا تو جیسے وہ معتبر ہے ویسے ہی یہ، بلکہ یہ تو زیادہ معتبر ہونا چاہئے کہ وہاں چھوٹا سا قلم ہے اور یہاں اتنا بڑا بانس، تو اعتبار بھی اسی نسبت پر بڑھنا چاہئے، شملہ بہ مقدار قلم، قیاس تو اچھا دوڑا تھا مگر افسوس کہ شرعاً محض مردود و ناکام رہا۔ اولاً: خط و تار میں جو فرق ہیں ہم نے اپنے فتویٰ مفصلہ میں ذکر کئے جو اس قیاس کو از تیخ بر کندہ کرتے اور ان سے قطع نظر بھی کیجئے تو بحکم شرع خط ہی پر عمل حرام، پھر اس بانس کے قیاس کا کیا کام، حکم مقیس علیہ میں باطل ہے تو مقیس آپ ہی عاری و عاقل ہے، مولوی صاحب لکھنوی نے اپنے فتاویٰ میں خط و تار کو بے اعتبار ہی ٹھہرایا اور اس حکم میں حق کی موافقت کی مگر یہ کہنا ہرگز صحیح نہیں کہ خبر تار یا خط بدرجہ کثرت پہنچ جائے تو اس پر عمل ہو سکتا ہے، اسے استفاضہ میں داخل سمجھنا صریح غلط، استفاضہ کے معنی جو علماء نے بیان فرمائے تھے وہ تھے کہ طریق پنجم میں مذکور ہوئے، متعدد جماعتوں کا آنا اور یک زبان بیان کرنا چاہئے، یہاں اگر متعدد جگہ سے خط یا تار آئے بھی تو اولاً وہ اُن وجوہ ناجوازی سے جنہیں ہم نے اس فتویٰ میں مفصلاً ذکر کیا ہرگز بیان مقبول کے سلسلے میں نہیں آسکتے، ڈاک کے منشی، تار کے بابو، چٹھی رساں اکثر کفار یا عموماً جاہل یا فساق فہار ہوتے ہیں، اور بضر باطل آئیں بھی تو یہ تعدد مخبر عنہ میں ہوانہ کہ مخبرین میں کہ یہاں تار لینے والے بابو اگر مسلمان ثقہ ہوں بھی تو ہرگز اتنی جماعت متعدد نہ ہوں گی جن کی اخبار پر یقین شرعی حاصل ہو بلکہ عامہ بلاد میں صرف دو ایک ہی تار گھر ہوتے اور صدر ڈاک خانہ تو ایک ہی ہوتا ہے اگرچہ بڑے شہر میں تقسیم کے لیے دو چار برانچ اور بھی ہوں، بہر حال یہ خط یا تار ہم کو تو معدود ہی شخصوں کے ذریعہ سے ملیں گے پھر استفاضہ سے کیا علاقہ ہوا، کیا اگر زیاد کر کہہ دے کہ فلاں جگہ لاکھ آدمیوں نے چاند دیکھا تو یہ خبر مستفیض

<sup>43</sup> ہدایہ باب کتاب القاضی الی القاضی مطبع یوسفی لکھنؤ ۱۳۹/۳

کمائے گے ولاحول ولا قوة الا بالله العلی العظیم۔

پنجم جنزیوں کا بیان: کہ فلاں دن پہلی ہے، اول بعض علمائے شافعیہ و بعض معتزلہ و غیر ہم کا خیال اس طرف گیا تھا کہ مسلمان عادل منجموں کا قول اس بارے میں معتبر ہو سکتا ہے اور بعض نے قید لگائی تھی کہ جب ان کی ایک جماعت کثیر یک زبان بیان کرے کہ فلاں مہینے کی یکم فلاں روز ہے تو مقبول ہونے کے قابل ہے اگرچہ واجب العمل کسی کے نزدیک نہیں، مگر ہمارے ائمہ کرام اور جمہور محققین اعلام اسے اصلاً تسلیم نہیں فرماتے اور اس پر عمل جائز ہی نہیں رکھتے اور یہی حق ہے کہ حضور پر نور سید عالم صلی اللہ تعالیٰ علیہ وسلم صحیح حدیث میں یہاں قول منجمین سے قطع نظر و عدم لحاظ کی تصریح فرما چکے، پھر اب اس پر عمل کا کیا محل۔ در مختار میں ہے:

لا عبرة بقول الموقتین ولو عدوا ولا علی المذہب۔ <sup>44</sup>	صحیح مذہب کے مطابق اہل توقيت کا قول معتبر نہیں اگرچہ وہ عادل ہو۔ (ت)
--	--

رد المحتار میں ہے:

بل فی المعراج لا یعتبر قولہم بالاجماع ولا یجوز للمنجم ان یعمل بحساب نفسه۔ <sup>45</sup>	بلکہ معراج میں ہے کہ اہل توقيت کا قول بالاجماع معتبر نہیں اور منجمین کے لیے جائز نہیں کہ وہ اپنے حساب پر عمل پیرا ہوں (ت)
---	---

جب منجمین مسلمین ثقات عدول کے بیان کا یہ حال تو آجکل کی جنزیوں جو عموماً ہنود و غیر ہم کفار شائع کرتے ہیں یا بعض نیچری نام کے مسلمان یا بعض مسلمان بھی، تو وہ بھی انہی ہندوانی جنزیوں کی پیروی سے، کیا قابل التفات ہو سکتی ہیں؟ فقیر نے بیس برس سے بڑی بڑی نامی جنزیاں دیکھیں، اول مصرانی ہیئت ہی ناقص و مختل ہے پھر ان جنزی سازوں کو اس کی بھی پوری تمیز نہیں، تقویات کو اکب میں وہ سخت فاحش غلطیاں دیکھنے میں آئیں جن میں کوئی سمجھ دار بچہ بھی نہ پڑتا پھر یہ کیا اور ان کی جنزی کیا، اور ان کی دوج اور پروا کی کسے پروا!

ششم قیاسات و قرائن: مثلاً چاند بڑا تھاروشن تھا دیر تک رہا تو ضرور کل کا تھا، آج بیٹھ کر نکلا تو ضرور پندرہویں ہے، اٹھائیسویں کو نظر آیا تھا مہینہ تیس کا ہوگا، اٹھائیسویں کو بہت دیکھا نظر نہ آیا مہینہ انتیس کا ہوگا۔ یہ قیاسات تو حسابات کی وقعت بھی نہیں رکھتے، پھر ان پر عمل محض جہل و زلل۔ حدیث میں ہے حضور پر نور سید عالم صلی اللہ تعالیٰ علیہ وسلم فرماتے ہیں:

<sup>44</sup> در مختار کتاب الصوم مطبع مجتہدانی دہلی ۱۳۸۱

<sup>45</sup> رد المحتار کتاب الصوم مصطفیٰ البابی مصر ۱۰۰۲

من اقتراب الساعة انتفاخ الاهلة۔ <sup>46</sup> رواه الطبرانی فی الکبیر عن عبد اللہ بن مسعود رضی اللہ تعالیٰ عنہ۔	قرب قیامت کی علامات سے ہے کہ ہلال بھولے ہوتے نکلیں گے۔ یعنی دیکھنے میں بڑے معلوم ہوں گے۔ (اسے طبرانی نے المعجم الکبیر میں حضرت عبد اللہ بن مسعود رضی اللہ تعالیٰ عنہ سے روایت کیا ہے۔ ت)
---	--

دوسری حدیث میں ہے رسول اللہ صلی اللہ تعالیٰ علیہ وسلم فرماتے ہیں:

من اقتراب الساعة ان یری الهلال قبلا ویقال هو لیلتین۔ <sup>47</sup> رواه فی الاوسط عن انس رضی اللہ تعالیٰ عنہ۔	علامت قیامت سے ہے کہ چاند بے تکلف نظر آئے گا کہا جائیگا دو رات کا ہے (اسے طبرانی نے اوسط میں حضرت انس رضی اللہ تعالیٰ عنہ سے روایت کیا ہے۔ ت)
---	---

صحیح مسلم شریف میں ابوالبحرئ سعید بن فیروز سے ہے:

قال خرجنا للعمرة فلما نزلنا ببطن نخلة قال تراءینا الهلال فقال بعض القوم هو ابن ثلاث وقال بعض القوم هو ابن لیلتین فقال امی لیلۃ رأیتموه قال قلنا لیلۃ کذا وکذا، فقال ان رسول اللہ صلی اللہ علیہ وسلم مده للرؤیۃ فهو للیلۃ رأیتموه۔ <sup>48</sup>	ہم عمرے کو چلے جب بطن نجد میں اترے ہلال دیکھا، کوئی بولا تین رات کا ہے، کسی نے کہا دو رات کا، عبد اللہ بن عباس رضی اللہ تعالیٰ عنہما سے ملے ان سے عرض کی کہ ہم نے ہلال دیکھا، کوئی کہتا ہے تین شب کا مدار ہے کوئی دو شب کا۔ فرمایا: تم نے کس رات دیکھا؟ ہم نے کہا فلاں شب۔ کہا رسول اللہ صلی اللہ تعالیٰ علیہ وسلم نے اس کا مدار روایت پر رکھا ہے تو وہ اسی رات کا ہے جس رات نظر آیا۔
---	---

ہفتم کچھ استقرائی کچھ اختراعی قاعدے: مثلاً جب کی چوتھی رمضان کی پہلی ہوگی۔ رمضان کی پہلی ذی الحجہ کی دسویں ہوگی۔ اگلے رمضان کی پانچویں اس رمضان کی پہلی ہوگی۔ چار مہینے برابر تیس تیس کے ہو چکے ہیں یہ ضرور انتیس کا، تین پے در پے انتیس کے ہونے ہیں یہ ضرور تیس کا ہوگا۔ ان کا جواب اسی قدر میں ہے: **مَا أَنْزَلَ اللَّهُ بِهَا مِنْ سُلْطٰنٍ**<sup>49</sup> (حق سبحانہ نے ان باتوں پر کوئی دلیل نہ اتاری۔) وجہ امام کردری میں ہے:

<sup>46</sup> المعجم الکبیر للطبرانی حدیث ۱۱۰۲۵۱، المكتبة الفیصلیہ بیروت ۲۰۲۲/۱۰

<sup>47</sup> کنز العمال بحوالہ طبرانی اوسط، حدیث ۳۸۳۷۰۔ مؤسسۃ الرسالۃ بیروت، ۲۲۰/۱۳

<sup>48</sup> صحیح مسلم باب بیان انہ لا اعتبار بکبرہ السلال و صغره قدیمی کتب خانہ کراچی ۳۳۸/۱

<sup>49</sup> القرآن ۲۰/۱۲

<p>رمضان کا مہینہ جمعرات کو شروع ہوا تو یومِ نہیس کو قربانی جائز نہ ہوگی جب تک اس بات کا ثبوت نہ ہو جائے کہ یہ قربانی کا دن ہے، اور جو حضرت علی رضی اللہ تعالیٰ عنہ سے مروی ہے کہ روزے کا پہلا دن عید کا دن ہوتا ہے، یہ شریعت کا قاعدہ کلیہ نہیں بلکہ اس سال اتفاقاً ایسا ہو جانے کا بیان ہے۔ اسی طرح جو رجب کا چوتھا دن ہے لازم نہیں وہ رمضان کا پہلا دن ہو یا کبھی ایسا اتفاقاً ہو جاتا ہے (ت)</p>	<p>شهر رمضان جاء يوم الخميس لا يضحى ايضاً في يوم الخميس ما لم يتحقق انه يوم النحر، وما نقل عن علي رضي الله تعالى عنه ان يوم اول الصوم يوم النحر ليس بتشريع كلي بل اخبار عن اتفاق في هذه السنة وكذا ما هو الرابع من رجب لا يلزم ان يكون غرة رمضان بل قد يتفق<sup>50</sup></p>
--	--

خزانہ المفتین میں فتاویٰ کبریٰ سے ہے:

<p>یہ جو مروی ہے کہ تمہاری عید کا دن تمہارے روزے کا دن ہے، یہ ہمیشہ کے لیے نہیں بلکہ معین سال میں ایسا واقعہ ہوا تھا کیونکہ رمضان کے پہلے دن سے لے کر ذوالحجہ کے پہلے دن تک تین ماہ ہوتے تو یومِ نحر اور یومِ صوم میں موافقت نہیں ہو سکتی مگر اس صورت میں کہ جب ان تین ماہ میں سے دو کامل ہوں اور ایک ناقص، اب اگر تینوں ماہ کامل ہوتے ہیں تو اس سے تاخر ہوگا اور اگر تین یا دو ناقص ہو جاتے ہیں تو پھر اس پر تقدم ہوگا لہذا اس پر اعتماد درست نہیں۔ (ت)</p>	<p>ما يروى ان يوم نحر كم يوم صومكم كان وقع ذلك العام بعينه دون الابدلان من اول يوم رمضان الى غرة ذى الحجة ثلاثة اشهر فلا يوافق يوم النحر يوم الصوم الا ان يتم شهر ان من الثلاثة وينقص الواحد فاذا تمت الشهور الثلاثة تتأخر عنه واذا انقصت الشهور الثلاثة او شهران تقدم عليه فلا يصح الاعتماد على هذا<sup>51</sup></p>
--	---

یہ کلام اجمالی بقدر کفایت ہے اور ان احکام کی تفصیل تام رسائل و مسائل فقیر میں ہے وباللہ التوفیق، واللہ تعالیٰ اعلم۔

<sup>50</sup> فتاویٰ بزازیہ علی حاشیہ فتاویٰ ہندیہ کتاب الصوم الفصل الاول نورانی کتب خانہ پشاور ۹۲/۳

<sup>51</sup> خزانہ المفتین، کتاب الصوم، قلمی نسخہ، ۶۰/۱